

**बेगूसराय में जनहित एक्सप्रेस से 402 बोतल कोरेक्स बरामद:जेनरल बॉगी में छिपाकर ला रहा था प्रतिबंधित नशीली दवा, पुलिस ने छापेमारी कर पकड़ा**

बेगूसराय



बेगूसराय में बरौनी- कटिहार रेलखंड के बेगूसराय स्टेशन पर मंगलवार को भारी मात्रा में प्रतिबंधित कोरेक्स सिरप बरामद की है। पुलिस ने ट्रेन संख्या 13206 जनहित एक्सप्रेस के जनरल बोगी में छापेमारी के दौरान प्रतिबंधित दवा की 100 ML वाली 402 बोतल को बरामद की।

रेलवे इंस्पेक्टर राम प्रबोध यादव ने बताया कि बरौनी रेलवे स्टेशन से प्रत्येक दिन की भांति मंगलवार को भी सभी ट्रेनों की चेकिंग अभियान के क्रम में जनहित एक्सप्रेस के जनरल बोगी में जांच करने के दौरान संदिग्ध अवस्था में पीठू बैग पाया गया जिसकी जांच में 402 बोतल प्रतिबंधित दवा बरामद किया गया।

इंस्पेक्टर ने बताया कि रूटीन अभियान के तहत ट्रेन में जांच की जा रही थी। उसी दौरान बरौनी से जांच शुरू करते हुए बेगूसराय स्टेशन पहुंचते ही जनरल बोगी से प्रतिबंधित सिरप कोरेक्स बरामद किया गया है। उन्होंने बताया कि बीते सोमवार को भी इस जांच के दौरान 6 किलो गांजा एवं विदेशी सिगरेट बरामद की गई थी।

Source: <https://www.bhaskar.com/local/bihar/patna/begusarai/news/bihar-news-402-bottle-corex-recovered-from-janhit-express-in-begusarai-129231515.html>